

# LINJI GWIDA

## LINJA GWIDA (UE) 2015/1938 TAL-BANK ĊENTRALI EWROPEW

tas-27 ta' Awwissu 2015

### li temenda l-Linja gwida (UE) Nru 2015/510 tal-Bank Ċentrali Ewropew dwar l-implimentazzjoni tal-qafas tal-politika monetarja tal-Eurosistema (BĊE/2015/27)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-ewwel inċiż tal-Artikolu 127(2) tiegħu,

Wara li kkunsidra l-Istatut tas-Sistema Ewropea tal-Banek Centrali u tal-Bank Centrali Ewropew, u b'mod partikolari l-ewwel inċiż tal-Artikolu 3.1, u l-Artikoli 9.2, 12.1, 14.3, 18.2, u l-ewwel paragrafu tal-Artikolu 20 tiegħu,

Billi:

- (1) Il-kisba ta' politika monetarja waħdanija tinvolvi d-definizzjoni tal-istrumenti u l-proċeduri li għandhom jintużaw mill-Eurosistema, li tikkonsisti fil-Bank Ċentrali Ewropew (BĊE) u l-banek ċentrali nazzjonali ta' dawk l-Istati Membri li l-munita tagħhom hija l-euro (iktar 'il quddiem il-"BĊNi"), sabiex dik il-politika tiġi implimentata b'mod uniformi fl-Istati Membri kollha li l-munita tagħhom hija l-euro.
- (2) L-implimentazzjoni tal-qafas tal-politika monetarja tal-Eurosistema għandha tiżgura li firxa wiesgħa ta' kontrapartijiet jippartecipaw taht kriterji ta' eliġibbiltà uniformi. Dawn il-kriterji huma speċifikati sabiex jiġi żgurat it-trattament ugwali tal-kontropartijiet bejn l-Istati Membri li l-munita tagħhom hija l-euro u sabiex jiġi żgurat li l-kontropartijiet jissodisfaw ċerti rekwiżiti prudenzjali u operazzjonali.
- (3) Fid-dawl ta' żviluppi legiżlattivi reċenti fir-rigward tal-implimentazzjoni tal-unjoni bankarja, il-Kunsill Governattiv iddeċieda li jkompli jirfina r-regoli applikabbli għall-kontropartijiet fl-operazzjonijiet ta' politika monetarja tal-Eurosistema.
- (4) Il-Kunsill Governattiv iddeċieda li jintroduċi kategorija ġdida ta' assi eliġibbli mhux negozjabbli fil-qafas tal-kollateral tal-Eurosistema, jiġifieri strumenti ta' dejn mhux negozjabbli sostnuti minn pretensjonijiet ta' kreditu eliġibbli.
- (5) Għaldaqstant, il-Linja Gwida BĊE/2014/60 <sup>(1)</sup> għandha tiġi emendata kif meħtieġ.

ADOTTA DIN IL-LINJA GWIDA:

#### Artikolu 1

Il-Linja Gwida BĊE/2014/60 hija emendata skont kif ġej:

1. it-titolu għal-Linja Gwida BĊE/2014/60 huwa ssostitwit b'dan li ġej:

"Linja Gwida (UE) Nru 2015/510 tal-Bank Ċentrali Ewropew tad-19 ta' Dicembru 2014 dwar l-implimentazzjoni tal-qafas tal-politika monetarja tal-Eurosistema (Linja Gwida dwar id-Dokumentazzjoni Ġenerali) (BĊE/2014/60)";

<sup>(1)</sup> Linja Gwida (UE) Nru 2015/510 tal-Bank Ċentrali Ewropew tad-19 ta' Dicembru 2014 dwar l-implimentazzjoni tal-qafas tal-politika monetarja tal-Eurosistema (BĊE/2014/60) (ĠU L 91, 2.4.2015, p. 3).

2. fl-Artikolu 2, il-paragrafu 10 huwa ssostitwit b'dan li ġej:

“(10) ‘awtorità kompetenti’ tfisser awtorità pubblika jew korp rikonoxxut uffiċjalment mil-liġi nazzjonali li jkollu s-setgħa taht id-dritt nazzjonali li jagħmel superviżjoni tal-istituzzjonijiet bhala parti mis-sistema superviżorja fl-Istat Membru rilevanti, inkluż il-BĊE fir-rigward tal-kompiti mogħtija lill-mir-Regolament tal-Kunsill (UE) Nru 1024/2013 (\*);

(\*) Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-superviżjoni prudenzjali ta' istituzzjonijiet ta' kreditu (ĠU L 287, 29.10.2013, p. 63).”;

3. fl-Artikolu 2, il-paragrafu 23 huwa ssostitwit b'dan li ġej:

“(23) ‘użu domestiku’ tfisser is-sottomissjoni, bhala kollateral, minn kontroparti stabbilita fi Stat Membru li l-munita tiegħu hija l-euro, ta’:

- (a) assi negozjabbli mahruġa u miżmuma fl-istess Stat Membru bħal dak tal-BĊN domestiku tiegħu;
- (b) pretensjonijiet ta' kreditu fejn il-ftehim dwar il-pretensjoni ta' kreditu jkun irregolat mil-liġijiet tal-Istat Membru tal-BĊN domestiku tiegħu;
- (c) RMBDs mahruġa minn entitajiet stabbiliti fl-Istat Membru tal-BĊN domestiku tiegħu;
- (d) strumenti ta' dejn mhux negozjabbli ggarantiti bi pretensjonijiet ta' kreditu eliġibbli mahruġa u miżmuma fl-istess Stat Membru bħal dak tal-BĊN domestiku tiegħu.”;

4. fl-Artikolu 2, għandu jiddaħħal il-paragrafu 42a li ġej:

“(42a) ‘rikapitalizzazzjoni *in natura* bi strumenti ta' dejn pubbliku’ tfisser kwalunkwe forma ta' zieda fil-kapital sottoskritt ta' istituzzjoni ta' kreditu fejn il-kunsiderazzjoni kollha jew parti minnha tkun ipprovduta permezz ta' pjazzament dirett mal-istituzzjoni ta' kreditu ta' sovrani jew strumenti ta' dejn tas-settur pubbliku li jkunu nharġu mill-istat sovrani jew l-entità tas-settur pubbliku li tipprovdi l-kapital il-ġdid lill-istituzzjoni ta' kreditu.”;

5. fl-Artikolu 2, il-paragrafu 70 huwa ssostitwit b'dan li ġej:

“(70) ‘assi mhux negozjabbli’ tfisser kwalunkwe wiehed minn dawn l-assi: depożiti għal perijodu fiss, pretensjonijiet ta' kreditu, RMBDs u strumenti ta' dejn mhux negozjabbli ggarantiti bi pretensjonijiet ta' kreditu eliġibbli.”;

6. fl-Artikolu 2, għandu jiddaħħal il-paragrafu 70a li ġej:

“(70a) ‘strumenti ta' dejn mhux negozjabbli ggarantiti bi pretensjonijiet ta' kreditu eliġibbli’ (iktar ‘il quddiem ‘DECCs’) tfisser strumenti ta' dejn:

- (a) li huma ggarantiti, direttament jew indirettament, bi pretensjonijiet ta' kreditu li jissodisfaw il-kriterji kollha ta' eliġibbiltà tal-Eurosistema għal pretensjonijiet ta' kreditu skont it-Taqsima 1, Kapitolu 1 tat- Titolu III tal-Parti Erbgha, soġġett għad-dispożizzjonijiet tal-Artikolu 107f;
- (b) li joffru rikors doppju għal: (i) istituzzjoni ta' kreditu li tkun l-oriġinatriċi tal-pretensjonijiet ta' kreditu sottostanti; u (ii) l-aggregazzjoni ta' kopertura dinamika ta' pretensjonijiet ta' kreditu sottostanti msemmija fil-punt (a);
- (c) li għalihom ma jkun hemm ebda segmentazzjoni tar-riskju.”;

7. L-Artikolu 8(3) huwa ssostitwit b'dan li ġej:

“3. Il-BĊE jista' jwettaq operazzjonijiet ta' rfinar fi kwalunkwe jum ta' negozju tal-Eurosistema sabiex jindirizza żbilanċi tal-likwidità fil-perijodu ta' żamma tar-riżervi. Jekk il-jum tal-kummerċ, il-jum tas-saldu jew il-jum tar-rimborż ma jkunux jiem ta' negozju tal-BĊN, il-BĊN rilevanti mhuwiex meħtieġ iwettaq dawk l-operazzjonijiet.”;

8. L-Artikolu 55 huwa mibdul b'dan li ġejj:

“Artikolu 55

**Kriterji ta' eliġibbiltà għal parteċipazzjoni fl-operazzjonijiet tal-politika monetarja tal- Eurosistema**

Fir-rigward tal-operazzjonijiet tal-politika monetarja tal- Eurosistema, soġġett għall-Artikolu 57, l-Eurosistema għandha tippermetti biss parteċipazzjoni minn istituzzjonijiet li jissodisfaw il-kriterji li ġejjin:

- (a) għandhom ikunu soġġetti għas-sistema ta' riżervi minimi tal-Eurosistema skont l-Artikolu 19.1 tal-Istatut tas-SEBC u ma għandhomx ikunu ngħataw eżenzjoni mill-obbligi tagħhom taht is-sistema ta' riżervi minimi tal-Eurosistema skont ir-Regolament (KE) Nru 2531/98 u r-Regolament (KE) Nru 1745/2003 (BĊE/2003/9);
- (b) għandhom ikunu wahda minn dawn li ġejjin:
  - (i) soġġetti għal ta' mill-inqas forma wahda ta' superviżjoni armonizzata tal-Unjoni/ŻEE mill-awtoritajiet kompetenti skont id-Direttiva 2013/36/UE u r-Regolament (UE) Nru 575/2013;
  - (ii) istituzzjonijiet ta' kreditu li huma proprjetà pubblika, fi hdan it-tifsira tal-Artikolu 123(2) tat-Trattat, soġġett għal superviżjoni ta' standard kumparabbli għal superviżjoni mill-awtoritajiet kompetenti taht id-Direttiva 2013/36/UE u r-Regolament (UE) Nru 575/2013;
  - (iii) istituzzjonijiet soġġetti għal superviżjoni mhux armonizzata mill-awtoritajiet kompetenti ta' standard kumparabbli għal superviżjoni armonizzata tal-Unjoni/ŻEE minn awtoritajiet kompetenti taht id-Direttiva 2013/36/UE u r-Regolament (UE) Nru 575/2013, eż. fergħat stabbiliti fi Stati Membri li l-munita tagħhom hija l-euro ta' istituzzjonijiet inkorporati barra miż-ŻEE.
- (c) għandhom ikunu finanzjarjament sodi fi hdan it-tifsira tal-Artikolu 55a;
- (d) għandhom jissodisfaw kwalunkwe rekwiżiti operazzjonali speċifikati fl-arranġamenti kuntrattwali jew regolatorji applikati mill-BCN domestiku jew mill-BĊE fir-rigward tal-istrument jew operazzjoni speċifiċi.”;

9. qiegħed jizzied l-Artikolu 55a li ġejj:

“Artikolu 55a

**Valutazzjoni tas-sodezza finanzjarja tal-istituzzjonijiet**

1. FIl-valutazzjoni tagħha tas-sodezza finanzjarja ta' istituzzjonijiet individwali għall-finijiet ta' dan l-Artikolu, l-Eurosistema tista' tqis l-informazzjoni prudenzjali li ġejja:

- (a) informazzjoni trimestrali dwar il-kapital, l-ingranaġġ u l-proporzjonijiet ta' likwidità rrapportati taht ir-Regolament (UE) Nru 575/2013 fuq bażi individwali u kkonsolidata, skont ir-rekwiżiti superviżorji; jew
- (b) fejn applikabbli, informazzjoni prudenzjali ta' standard paragonabbli għall-informazzjoni taht il-punt (a).

2. Jekk dik l-informazzjoni prudenzjali ma titpoggiex għad-dispożizzjoni tal-BCN domestiku ta' istituzzjoni u tal-BĊE mis-superviżur tal-istituzzjoni, il-BCN domestiku jew inkella il-BĊE jistgħu jehtieġu lill-istituzzjoni biex tagħmel dik l-informazzjoni disponibbli. Meta dik l-informazzjoni tiġi pprovduta direttament minn istituzzjoni, l-istituzzjoni għandha tissottometti wkoll valutazzjoni tal-informazzjoni mwettqa mis-superviżur relevanti. Tista' tkun mehtieġa wkoll ċertifikazzjoni addizzjonali minn awditur estern.

3. Il-friegħi għandhom jirrapportaw informazzjoni dwar il-kapital, l-ingranaġġ u l-proporzjonijiet ta' likwidità kif mehtieġ taht ir-Regolament (UE) Nru 575/2013, jew, meta applikabbli, informazzjoni ta' standard kumparabbli, fir-rigward tal-istituzzjoni li għaliha tappartjeni l-fergħa, fuq bażi individwali jew ikkonsolidata skont ir-rekwiżiti superviżorji.

4. Fir-rigward tal-valutazzjoni tas-sodezza finanzjarja ta' istituzzjonijiet li kienu soġġetti għal rikapitalizzazzjoni *in natura* bi strumenti ta' dejn pubbliku, l-Eurosistema tista' tqis il-metodi użati għal dawk ir-rikapitalizzazzjonijiet *in natura*, u l-irwol li dawn jivvolġu, inklużi t-tip u l-likwidità ta' dawk l-istrumenti u l-aċċess għas-suq mill-emittent ta' dawk l-istrumenti, sabiex jiġi żgurat li jintlahqu l-proporzjonijiet ta' kapital irrapportati taht ir-Regolament (UE) Nru 575/2013.

5. Veikoli ta' gestjoni tal-assi li jirriżultaw minn azzjoni ta' riżoluzzjoni fil-forma tal-applikazzjoni ta' għodda ta' separazzjoni tal-assi skont l-Artikolu 26 tar-Regolament (UE) Nru 806/2014 tal-Parlament Ewropew u tal-Kunsill (\*) jew leġiżlazzjoni nazzjonali li timplimenta l-Artikolu 42 tad-Direttiva 2014/59/UE tal-Parlament Ewropew u tal-Kunsill (\*\*) m'għandhomx ikunu eliġibbli biex jaċċessaw operazzjonijiet tal-politika monetarja tal-Eurosistema.

(\*) Regolament (UE) Nru 806/2014 tal-Parlament Ewropew u tal-Kunsill tal-15 ta' Lulju 2014 li jistabbilixxi regoli uniformi u proċedura uniformi għar-riżoluzzjoni tal-istituzzjonijiet ta' kreditu u ċerti ditti tal-investment fil-qafas ta' Mekkaniżmu Uniku ta' Riżoluzzjoni u Fond Uniku għar-Riżoluzzjoni u li jemenda r-Regolament (UE) Nru 1093/2010 (ĠU L 225, 30.7.2014, p. 1)

(\*\*) Direttiva 2014/59/UE tal-Parlament Ewropew u tal-Kunsill tal-15 ta' Mejju 2014 li tistabbilixxi qafas għall-irkupru u r-riżoluzzjoni ta' istituzzjonijiet ta' kreditu u ditti ta' investment u li temenda d-Direttiva tal-Kunsill 82/891/KEE u d-Direttivi 2001/24/KE, 2002/47/KE, 2004/25/KE, 2005/56/KE, 2007/36/KE, 2011/35/UE, 2012/30/UE u 2013/36/UE, u r-Regolamenti (UE) Nru 1093/2010 u (UE) Nru 648/2012, tal-Parlament Ewropew u tal-Kunsill (ĠU L 173, 12.6.2014, p. 190);"

10. L-Artikolu 96(3) huwa ssostitwit b'dan li ġej:

"3. Għal debituri jew garanti li huma banek multilaterali tal-iżvilupp jew organizzazzjonijiet internazzjonali, ir-regoli fil-paragrafi 1 u 2, rispettivament, m'għandhomx japplikaw u għandhom ikunu eliġibbli irrispettivament mill-post ta' stabbiliment tagħhom.”;

11. L-Artikolu 99 huwa mibdul b'dan li ġej:

“Artikolu 99

#### **Rekwiżiti addizzjonali legali għal pretensjonijiet ta' kreditu**

1. Sabiex jiġi żgurat li jkun hemm garanzija valida fuq it-talbiet ta' kreditu u li t-talba ta' kreditu tista' titwettaq malajr fil-każ ta' inadempjenza tal-kontroparti, għandhom jiġu sodisfatti htigijiet legali addizzjonali. Dawn il-htigijiet legali jirrigwardaw:

- (a) verifika tal-eżistenza tat-talbiet ta' kreditu;
- (b) il-validità tal-ftehim għall-immobilizzar ta' pretensjonijiet ta' kreditu;
- (c) effett shih tal-immobilizzar fil-konfront ta' terzi;
- (d) nuqqas ta' restrizzjonijiet li jikkonċernaw l-immobilizzar u r-realizzazzjoni tal-pretensjonijiet ta' kreditu;
- (e) nuqqas ta' restrizzjonijiet marbutin mas-segretezza bankarja u l-kunfidenzjalità.

2. Il-kontenut ta' dawn il-htigijiet legali huwa stabbilit fl-Artikoli 100 sa 105. Aktar dettalji tal-karatteristiċi speċifiċi tal-ġurisdizzjonijiet nazzjonali huma pprovduti fid-dokumentazzjoni nazzjonali rilevanti tal-BCNi.”;

12. fil-Kapitolu 1 tat-Titolu III tal-Parti Erbgħa, hija miżjuda t-Taqsima li ġejja:

“Taqsima 4

#### **Kriterji ta' eliġibbiltà għad-DECCs**

Artikolu 107a

#### **Tip ta' assi eliġibbli**

1. It-tip ta' assi eliġibbli għandhom ikunu strumenti ta' dejn fi hdan id-definizzjoni ta' DECCs mogħtija fl-Artikolu 2(70a).

2. Id-DECCs għandu jkollhom ammont prinċipali fiss u mingħajr kundizzjoni u struttura ta' kupuni li tikkonforma mal-kriterji stipulati fl-Artikolu 63. L-aggregazzjoni tal-kopertura għandha tinkludi biss pretensjonijiet ta' kreditu li għalihom ikun hemm disponibbli jew:

- (a) mudell tad-dejta speċifiku tad-DECC fil-livell tas-self; jew inkella

(b) mudell tad-dejta ta' ABS fil-livell tas-self skont l-Artikolu 73;

3. Il-pretensjonijiet ta' kreditu sottostanti għandhom ikunu dawk mogħtija lil debituri stabbiliti fi Stat Membru li l-munita tiegħu hija l-euro. L-oriġinatur għandu jkun kontroparti tal-Eurosistema stabbilita fi Stat Membru li l-munita tiegħu hija l-euro u l-emittent għandu jkun akkwista l-pretensjoni ta' kreditu mingħand l-oriġinatur.

4. L-emittent tad-DECC għandu jkun SPV stabbilit fi Stat Membru li l-munita tiegħu hija l-euro. Il-partijiet involuti fit-tranzazzjoni, minbarra l-emittent, id-debituri tal-pretensjonijiet ta' kreditu sottostanti, u l-oriġinatur, għandhom ikunu stabbiliti fiz-ŻEE.

5. Id-DECCs għandhom ikunu ddenominati f'euro jew f'wahda mill-muniti ta' qabel tal-Istati Membri li l-munita tagħhom hija l-euro.

6. Wara li tkun wettqet valutazzjoni pożittiva, l-Eurosistema għandha tapprova l-istruttura tad-DECC bħala li hija eliġibbli biex tintuża bħala kollateral fl-Eurosistema.

7. Il-liġi li tirregola d-DECC, l-oriġinatur, id-debituri u, fejn relevanti, il-garanti tal-pretensjonijiet ta' kreditu sottostanti, il-ftehimiet ta' pretensjonijiet ta' kreditu sottostanti u kwalunkwe ftehim li jiżgura t-trasferiment dirett jew indirett tal-pretensjonijiet ta' kreditu sottostanti mill-oriġinatur lill-emittent għandha tkun il-liġi tal-ġurisdizzjoni fejn ikun stabbilit l-emittent.

8. Id-DECCs għandhom jikkonformaw mar-rekwiżiti dwar il-post tal-hruġ u l-proċeduri ta' saldu kif stipulati fl-Artikoli 66 u 67.

*Artikolu 107b*

#### **Non-subordinazzjoni fir-rigward ta' DECCs**

Id-DECCs m'għandhomx jirrizultaw fi drittijiet għall-kapital u/jew l-imghax li jkunu subordinati għad-drittijiet ta' detenturi ta' strumenti ta' dejn ohrajn tal-istess emittent.

*Artikolu 107c*

#### **Rekwiżiti tal-kwalità tal-kreditu**

Id-DECCs għandhom jikkonformaw mar-rekwiżiti tal-kwalità tal-kreditu tal-Eurosistema kif stipulati fit-Taqsima 3 tal-Kapitolu 2 tat-Titolu III ta' din il-Parti Erbgħa.

*Artikolu 107d*

#### **Akkwist tal-pretensjonijiet ta' kreditu sottostanti mill-emittent**

L-aggregazzjoni ta' pretensjonijiet ta' kreditu sottostanti għandha tkun għet akkwista mill-emittenti mingħand l-oriġinatur b'mod li l-Eurosistema tqis li huwa 'bejgħ veru' jew ekwivalenti għal 'bejgħ veru' li jkun infurzabbli kontra kwalunkwe terza persuna, u ma tistax tintlaħaq mill-oriġinatur u l-kredituri tiegħu, inkluż f'każ ta' insolvenza tal-oriġinatur.

*Artikolu 107e*

#### **Rekwiżiti ta' trasparenza għad-DECCs**

1. Id-DECCs għandhom jissodisfaw ir-rekwiżiti ta' trasparenza fil-livell tal-istruttura tad-DECCs u fil-livell tal-pretensjonijiet ta' kreditu individwali sottostanti.

2. Fil-livell tal-istruttura tad-DECCs, informazzjoni ddetaljata dwar id-dejta importanti dwar it-tranzazzjonijiet tad-DECCs, bħall-identifikazzjoni tal-partijiet involuti fit-tranzazzjoni, sommarju tal-karatteristiċi strutturali ewlenin tad-DECCs, deskrizzjoni fil-qosor tal-kollateral u t-termini u l-kundizzjonijiet tad-DECCs għandhom ikunu disponibbli pubblikament. L-Eurosistema tista', fl-andament tal-valutazzjoni tagħha, tehtieg kwalunkwe dokumentazzjoni dwar tranzazzjonijiet u opinjonijiet legali meqjusa bħala neċessarji mingħand kwalunkwe terza persuna li jidhrilha li hija relevanti, inkluż, iżda mhux ristrett għal, l-emittent u/jew l-oriġinatur.

3. Fil-livell tal-pretensjonijiet ta' kreditu individwali sottostanti, dejta komprensiva u standardizzata fil-livell tas-self dwar l-aggregazzjoni ta' pretendenzjonijiet ta' kreditu sottostanti għandha tkun disponibbli skont il-proċeduri stipulati fl-Anness VIII, hlief fir-rigward tal-frekwenza tar-rapportar u l-perijodu tranzitorju. Sabiex id-DECCs ikunu eliġibbli, il-pretensjonijiet ta' kreditu kollha għandhom ikunu omoġeni, jiġifieri għandu jkun possibbli li jiġu rrapportati permezz ta' mudell individwali ta' dejta fil-livell tas-self. L-Eurosistema tista' tiddetermina li DECC ma hijiex omoġenja wara li tevalwa d-dejta relevanti.

4. Dejta fil-livell ta' self għandha tiġi rrapportata fuq bażi ta' mill-inqas darba fix-xahar, sa mhux aktar tard minn xahar wara d-data limitu. Id-data limitu li għaliha għandha tiġi rrapportata dejt fil-livell ta' self għandha hija l-aħħar gurnata tal-kalendarju tax-xahar. Jekk dejta dwar il-livell ta' self ma tiġix irrappurtata jew aġġornata fi żmien xahar wara id-data tal-hlas tar-rata ta' imghax relevanti, allura d-DECC ma jibqax eliġibbli.

5. Rekwiziti dwar il-kwalità tad-dejta applikati għal ABS għandhom japplikaw għal DECCs, inklużi l-mudelli speċifiċi tad-DECC dwar id-dejta fil-livell ta' self. M'għandu jiġi applikat ebda perijodu ta' tranżizzjoni għal DECC sabiex jinkiseb il-punteġġ ta' kwalità minimu aċċettabbli tad-dejta dwar il-livell ta' self.

6. Fil-valutazzjoni tagħha tal-eliġibbiltà, l-Eurosistema għandha tqis: (a) kull nuqqas li tingħata d-dejta obbligatorja; u (b) il-frekwenza li biha jinstab li l-oqasma ta' dejta individwali dwar il-livell ta' self ma fihom ebda dejta sinifikanti.

#### Artikolu 107f

#### **It-tipi ta' pretendenzjonijiet ta' kreditu sottostanti eliġibbli**

1. Kull pretendenzjoni ta' kreditu sottostanti għandha tikkonforma mal-kriterji ta' eliġibbiltà għal pretendenzjonijiet ta' kreditu pprovduti fit-Taqsima 1, Kapitolu 1 tat-Titolu III tal-Parti Erbgha, soġġett għall-modifiki stipulati f'dan l-Artikolu.

2. Sabiex jiġi żgurat li tinholq sigurtà valida fuq il-pretensjonijiet ta' kreditu sottostanti, li tippermetti lill-emittent u lid-detenturi tad-DECCs li jirrealizzaw b'heffa dawk il-pretensjonijiet f'każ ta' inadempjenza tal-oriġinatur, ir-rekwiziti legali addizzjonali li ġejjin kif speċifikat fil-paragrafi 3 sa 9 għandhom jiġu sodisfatti:

- (a) il-verifika tal-eżistenza tal-pretensjonijiet ta' kreditu sottostanti;
- (b) il-validità tal-ftehim għall-immobilizzar tal-pretensjonijiet ta' kreditu sottostanti;
- (c) l-effett shih tal-immobilizzar fil-konfront ta' terzi persuni;
- (d) nuqqas ta' restrizzjonijiet fuq l-immobilizzar tal-pretensjoni ta' kreditu sottostanti;
- (e) nuqqas ta' restrizzjonijiet fuq ir-realizzazzjoni tal-pretensjonijiet ta' kreditu sottostanti;
- (f) nuqqas ta' restrizzjonijiet marbuta mas-segretezza bankarja u l-kunfidenzjalità;

Aktar dettalji dwar il-karatteristiċi speċifiċi tal-ġurisdizzjonijiet nazzjonali huma pprovduti fid-dokumentazzjoni nazzjonali relevanti tal-BCNi.

3. Il-BCN tal-pajjiż fejn ikun stabbilit l-oriġinatur, jew supervizuri jew awdituri esterni, għandhom iwettqu verifika ta' darba tal-proċeduri użati mill-kontroparti biex jissottomettu l-informazzjoni dwar l-eżistenza ta' pretendenzjonijiet ta' kreditu lill-Eurosistema.

4. Il-BCN tal-pajjiż fejn ikun stabbilit l-oriġinatur għandu, bħala minimu, jiehu l-passi kollha li ġejjin sabiex jivverifika l-eżistenza tal-pretensjonijiet ta' kreditu sottostanti:

- (a) Għandu jkiseb konferma bil-miktub mingħand l-oriġinatur, ta' mill-inqas fuq bażi trimestrali, sa meta l-oriġinatur għandhom jikkonfermaw:
  - (i) l-eżistenza tal-pretensjonijiet ta' kreditu sottostanti: din il-konferma tista' tiġi ssostitwita b'kontroverifika ta' informazzjoni miżmuma f'reġistri ta' kreditu ċentrali, meta dawn ikunu jeżistu;
  - (ii) il-konformità tal-pretensjonijiet ta' kreditu mal-kriterji tal-eliġibbiltà applikati mill-Eurosistema;

- (iii) li l-pretensjonijiet ta' kreditu sottostanti ma jintużawx simultanjament bhala kollateral għall-benefiċċju ta' xi terza persuna u li l-oriġinatur m'għandux jimmobilizza dawk il-pretensjonijiet ta' kreditu sottostanti bhala kollateral għall-Eurosistema jew għal xi terza persuna;
- (iv) li l-oriġinatur jimpenja ruhu li jikkomunika lill-BCN rilevanti sa mhux iktar tard minn matul il-jum ta' negozju li jmiss, kull avveniment li jaffettwa b'mod materjali l-valur tal-kollateral tal-pretensjonijiet ta' kreditu sottostanti, b'mod partikolari hlasijiet lura bikrin, parzjali jew totali, tniżżil fil-valur u bidliet materjali fil-kundizzjonijiet tal-pretensjonijiet ta' kreditu sottostanti.
- (b) Il-BCN tal-pajjiż fejn ikun jinsab l-oriġinatur jew ir-registri ta' kreditu ċentrali rilevanti, l-awtoritajiet kompetenti tas-supervizjoni bankarja jew awdituri esterni, għandhom iwettqu verifiki għall-għarrieda fir-rigward tal-kwalità u l-precizjoni tal-konferma bil-miktub tal-oriġinatur, permezz tal-konsenja ta' dokumentazzjoni fizika jew permezz ta' żjarat fuq il-post. L-informazzjoni vverifikata fir-rigward ta' kull talba ta' kreditu sottostanti għandha tkopri bhala minimu l-karatteristiċi li jiddeterminaw l-eżistenza u l-eligibbiltà tal-pretensjonijiet ta' kreditu sottostanti. Għal oriġinatur b'sistemi interni bbażati fuq il-klassifikazzjoni (IRB) li huma approvati mill-ECAF, verifiki addizzjonali fir-rigward tal-valutazzjoni tal-kwalità tal-kreditu tal-pretensjonijiet ta' kreditu sottostanti għandhom jitwettqu li jinvolvu verifiki ta' PDs fir-rigward ta' debitori tat-talbiet ta' kreditu li jintużaw bhala kollateral fl-operazzjonijiet ta' kreditu tal-Eurosistema.
- (c) Għall-verifiki li jsiru skont l-Artikolu 107f(3), (4)(a) jew (4)(b) minn BCN tal-pajjiż fejn ikun jinsab l-oriġinatur, supervizuri, awdituri esterni jew registri tal-kreditu ċentrali, dawk li jwettqu l-verifiki għandhom ikunu awtorizzati li jwettqu dawn l-investigazzjonijiet, b'mod kuntrattwali jekk mehtieg jew skont ir-rekwiżiti nazzjonali applikabbli.
5. Il-ftehim għat-trasferiment tal-pretensjonijiet ta' kreditu sottostanti lill-emittent jew sabiex jiġu mmobilizzati permezz ta' trasferiment, ċessjoni jew rahan għandu jkun validu bejn l-emittent u l-oriġinatur u/jew min jirċievi t-trasferiment/ċessjoni/rahan, kif xieraq, taht il-liġi nazzjonali applikabbli. Il-formalitajiet legali mehtieġa kollha biex tiġi żgurata l-validità tal-ftehim u biex jiġi żgurat it-trasferiment validu indirett jew dirett tal-pretensjonijiet ta' kreditu sottostanti bhala kollateral għandhom jiġu sodisfatti mill-oriġinatur u/jew iċ-ċessjonarju, kif xieraq. Fir-rigward tan-notifika tad-debitur, għandu japplika dan li ġej, skont il-liġi nazzjonali applikabbli.
- (a) F'xi waqtiet jista' jkun mehtieg li jkun hemm notifika tad-debitur jew reġistrazzjoni pubblika ta': (i) it-trasferiment (dirett jew indirett) tal-pretensjonijiet ta' kreditu sottostanti lill-emittenti; jew (ii) meta l-kontropartijiet jimmobilizzaw DECCs bhala kollateral lill-BCN domestiku sabiex tiġi żgurata l-effettività shiha ta' dak it-trasferiment jew mobilizzar fil-konfront ta' terzi; u b'mod partikolari (iii) sabiex tiġi żgurata l-prijorità tal-interess ta' sigurtà tal-emittent (fir-rigward tal-pretensjonijiet ta' kreditu sottostanti) u/jew l-interess ta' sigurtà tal-BCN domestiku (fir-rigward tad-DECCs bhala kollateral) fil-konfront ta' kredituri oħrajn. F'każijiet bhal dawn, dawn ir-rekwiżiti ta' notifika jew reġistrazzjoni għandhom jitlestew: (i) bil-quddiem jew fiż-żmien tat-trasferiment attwali tal-pretensjonijiet ta' kreditu sottostanti (diretti jew indiretti) lill-emittent; jew (ii) fiż-żmien meta l-kontropartijiet jimmobilizzaw id-DECCs bhala kollateral lill-BCN domestiku.
- (b) Jekk notifika *ex ante* tad-debitur jew reġistrazzjoni pubblika ma tkunx mehtieġa skont il-punt (a), kif speċifikat fid-dokumentazzjoni nazzjonali applikabbli, tkun mehtieġa notifika *ex-post* tad-debitur. Notifika *ex-post* tfisser li d-debitur għandu jiġi nnotifikat, kif speċifikat fid-dokumentazzjoni nazzjonali, dwar il-fatt li l-pretensjonijiet ta' kreditu sottostanti jkunu qeghdin jiġu ttrasferiti jew immobilizzati immedjatament wara avveniment ta' inadempjenza jew avveniment ta' kreditu simili kif speċifikat ulterjorment fid-dokumentazzjoni nazzjonali applikabbli.
- (c) Il-punti (a) u (b) huma rekwiżiti minimi. L-Eurosistema tista' tiddeċiedi li tehtieg notifika *ex-ante* jew reġistrazzjoni minbarra s-sitwazzjonijiet imsemmija hawn fuq, inkluż fil-każ ta' strumenti bearer.
6. Il-pretensjonijiet ta' kreditu sottostanti għandhom ikunu trasferibbli bis-shih u jkunu jistgħu jiġu ttrasferiti lill-emittent mingħajr restrizzjoni. Il-ftehimiet dwar pretensjonijiet ta' kreditu sottostanti jew arrangamenti kuntrattwali oħrajn bejn l-oriġinatur u d-debitur m'għandhom jinkludu ebda dispożizzjoni restrittiva dwar it-trasferiment ta' kollateral. Il-ftehimiet dwar pretensjonijiet ta' kreditu sottostanti jew arrangamenti kuntrattwali oħrajn bejn l-oriġinatur u d-debitur m'għandhomx jinkludu dispożizzjonijiet restrittivi dwar ir-realizzazzjoni tal-pretensjonijiet ta' kreditu sottostanti, inkluż kwalunkwe restrizzjonijiet li jirrigwardaw il-forma, il-hin jew rekwiżit iehor fir-rigward tar-realizzazzjoni, sabiex b'hekk l-Eurosistema tkun tista' tirrealizza l-kollateral tad-DECCs.
7. Minkejja l-paragrafu 6, id-dispożizzjonijiet li jirrestringu l-assenjazzjoni tal-ishma ta' self sindakat lill-banek, lill-istituzzjonijiet finanzjarji u l-entitajiet li huma involuti jew stabbiliti b'mod regolari għall-finijiet tal-holqien, l-akkwist jew l-investment fis-self, fit-titoli jew fl-assi finanzjarji oħra m'għandhomx jiġu kkunsidrati bhala restrizzjoni fuq r-realizzazzjoni tal-pretensjonijiet ta' kreditu sottostanti.

8. Minkejja l-paragrafi 6 u 7, aġent tal-faċilità għall-gbir u d-distribuzzjoni tal-hlas u l-amministrazzjoni tas-self m'għandux jiġi kkunsidrat bhala restrizzjoni fuq it-trasferiment u r-realizzazzjoni ta' sehem ta' self sindikat, sakemm:

(a) l-aġent tal-faċilità jkun istituzzjoni ta' kreditu stabbilita fi Stat Membru; u

(b) ir-relazzjoni ta' servizz bejn membru ta' sindikat rilevanti u l-aġent tal-faċilità tista' tiġi ttrasferita flimkien ma' jew parti ta' sehem ta' self sindikat.

9. L-originatur u d-debitur għandhom ikunu qablu b'mod kuntrattwali li d-debitur jaċċetta minghajr ebda kundizzjoni l-iżvelar mill-originatur, emittent u kwalunkwe kontroparti li jimmobilizza d-DECC lill-Eurosistema tad-dettalji fir-rigward tal-pretensjoni ta' kreditu sottostanti u fuq id-debitur li huma mehtieġa mill-BCN domestiku għall-finijiet li jiġi żgurati illi jinholoq titolu validu fuq talbiet ta' kreditu u li t-talbiet ta' kreditu jistgħu jiġu rrealizzati malajr fil-każ ta' inadempjenza tal-originatur/emittent."

13. fil-Kapitolu 2 tat-Titolu III tal-Parti Erbgha, hija miżjuda t-Taqsima li ġejja:

"Taqsima 3

### **Rekwiziti tal-kwalità tal-kreditu tal-Eurosistema għad-DECCs**

*Artikolu 112a*

### **Rekwiziti tal-kwalità tal-kreditu tal-Eurosistema għad-DECCs**

1. M'għandux ikun mehtieġ li d-DECCs jiġu vvalutati minn wiehed mill-erba' sorsi ta' valutazzjoni tal-kreditu aċċettati mill-Eurosistema skont il-kriterji ta' aċċettazzjoni ġenerali fit-Titolu V tal-Parti Erbgha.

2. Kull pretensjoni ta' kreditu sottostanti fl-aggregazzjoni ta' kopertura tad-DECCs għandha jkollha valutazzjoni ta' kreditu pprovduta minn wiehed mill-erba' sorsi ta' valutazzjoni tal-kreditu aċċettati mill-Eurosistema skont il-kriterji ta' aċċettazzjoni ġenerali fit-Titolu V tal-Parti Erbgha. Barra minn hekk, is-sistema jew sors ta' valutazzjoni tal-kreditu użata għandha tkun l-istess sistema jew sors magħzula mill-originatur skont l-Artikolu 110. Ir-regoli dwar ir-rekwiziti tal-kwalità tal-kreditu tal-Eurosistema għall-pretensjonijiet ta' kreditu sottostanti stipulati fit-Taqsima 1 għandhom ikunu applikabbli.

3. Il-kwalità tal-kreditu ta' kull pretensjoni ta' kreditu sottostanti fl-aggregazzjoni ta' kopertura tad-DECCs għandha tiġi evalwata fuq il-bażi tal-kwalità tal-kreditu tad-debitur jew garanti, li għandha tikkonforma, bhala minimu, mal-pass 3 tal-kwalità tal-kreditu, kif speċifikat fl-iskala ta' klassifikazzjoni armonizzata tal-Eurosistema.";

14. fil-Kapitolu 2 tat-Titolu VI tal-Parti Erbgha, l-Artikolu li ġej huwa miżjud:

*Artikolu 133a*

### **Stabbiliment ta' miżuri ta' kontroll tar-riskju għad-DECCs**

Kull pretensjoni ta' kreditu sottostanti inkluża fl-aggregazzjoni ta' kopertura għandha tkun soġġetta għal haircut ta' valutazzjoni applikata fl-ivell individwali skont ir-regoli stipulati fl-Artikolu 131. Il-valur aggregat tal-pretensjonijiet ta' kreditu sottostanti inklużi fl-aggregazzjoni ta' kopertura wara l-applikazzjoni ta' haircuts ta' valutazzjoni għandu, f'kull mument, jibqa' ekwivalenti għal jew 'il fuq mill-valur tal-ammont prinċipali pendenti tad-DECC. Jekk il-valur aggregat jaqa' taħt il-livell minimu msemmi fis-sentenza preċedenti, id-DECC għandu jiġi evalwat bhala zero.";

15. fit-Titolu VIII tal-Parti Erbgha, l-Artikolu 138a li ġej huwa miżjud:

*Artikolu 138a*

### **Użu ta' strumenti ta' dejn b'rabta ma' rikapitalizzazzjoni in natura bi strumenti ta' dejn pubbliku**

Strumenti ta' dejn pubbliku użati frikapitalizzazzjoni in natura ta' kontroparti jistgħu jintużaw bhala kollateral biss minn dik il-kontroparti jew minn kwalunkwe kontroparti oħra li jkollha 'rabtiet mill-qrib', kif iddefinit fl-Artikolu 138(2), ma' dik il-kontroparti jekk l-Eurosistema jidhrilha li l-livell ta' aċċess għas-suq tal-emittent tagħhom ikun adegwat, ukoll billi jitqies l-irwol ta' dawk l-istrumenti fir-rikapitalizzazzjoni.";



16. L-Artikolu 148 huwa mibdul b'dan li ġej:

*“Artikolu 148*

### **Prinċipji ġenerali**

1. Il-kontropartijiet jistgħu jużaw assi eliġibbli fuq bażi transkonfinali fiż-żona tal-euro kollha għal kull tip ta' operazzjoni ta' kreditu tal-Eurosistema.
2. Il-kontropartijiet jistgħu jimmobilizzaw assi eliġibbli minnbarra depożiti għal terminu fiss u DECCs, għal użu transkonfinali skont dawn li ġejjin.
  - (a) Assi negozjabbli għandhom jiġu mmobilizzati permezz ta': (i) konnessjonijiet eliġibbli bejn SSSs taż-ŻEE li jkunu ġew invaluatati b'mod pożittiv skont il-Qafas ta' Valutazzjoni tal-Utenti tal- Eurosistema; (ii) proċeduri CCBM applikabbli; (iii) konnessjonijiet eliġibbli b'rabta mas-CCBM; u
  - (b) Pretensjonijiet ta' kreditu u RMBDs għandhom jiġu mobilizzati skont il-proċeduri applikabbli tas-CCBM billi ma jistgħux jiġu ttrasferiti permezz ta' SSSs.
3. Assi negozjabbli jistgħu jintużaw permezz ta' kont ta' BĊN f'SSS li jkun jinsab f'pajjiż li ma jkunx dak tal-BĊN in kwistjoni jekk l-Eurosistema tkun approvat l-użu ta' dak il-kont.
4. De Nederlandsche Bank għandu jkun awtorizzat li juża l-kont tiegħu ma' Euroclear Bank biex jirregola tranzazzjonijiet ta' kollateral f'Eurobonds mahruġin f'dik l-ICSD. Il-Banc Ceannais na hÉireann/Central Bank of Ireland għandu jiġi awtorizzat biex jiftah kont simili mal-Euroclear Bank. Dan il-kont jista' jintuża għall-assi eliġibbli kollha miżmuma fil-Euroclear Bank, jiġifieri inkluż l-assi eliġibbli ttrasferiti lill-Euroclear Bank permezz ta' rabtiet eliġibbli.
5. Il-kontropartijiet għandhom jeżegwixxu t-trasferiment tal-assi eliġibbli permezz tal-kontijiet ta' saldu ta' titoli ma' SSSs li ġew evalwati b'mod pożittiv skont il-Qafas tal-Valutazzjoni tal-Utenti tal-Eurosistema.
6. Kontroparti li ma jkollhiex kont ta' kustodja sigur ma' BĊN jew kont ta' saldu tat-titoli ma' SSS li jkun ġie evalwat b'mod pożittiv skont il-Qafas tal-Valutazzjoni tal-Utenti tal-Eurosistema tista' thallas għal tranzazzjonijiet permezz tal-kont ta' saldu ta' titoli jew il-kont ta' kustodja sigura ta' istituzzjoni ta' kreditu korrispondenti.”

17. L-Artikolu 158 huwa mibdul b'dan li ġej:

*“Artikolu 158*

### **Miżuri diskrezzjonali fuq il-baži ta' prudenza jew wara każ ta' inadempjenza**

1. Fuq il-baži ta' prudenza, l-Eurosistema tista' tiehu kwalunkwe miżura minn dawn li ġejjin:
  - (a) tissospendi, tillimita jew teskludi l-aċċess ta' kontroparti għal operazzjonijiet tal-politika monetarja, skont kwalunkwe arrangament kuntrattwali jew regolatorju applikat mill-BĊN domestiku tagħha jew mill-BCE;
  - (b) tiċhad, tillimita l-użu ta' jew tapplika haircuts supplimentari għal assi mobilizzati bhala kollateral fl-operazzjonijiet ta' kreditu minn kontroparti speċifika fuq il-baži ta' kwalunkwe informazzjoni li l-Eurosistema tqis rilevanti, b'mod partikolari jekk il-kwalità tal-kreditu tal-kontroparti tidher li turi korrelazzjoni għolja mal-kwalità tal-kreditu tal-assi mobilizzati bhala kollateral.
2. Il-kontropartijiet li huma soġġetti għal superviżjoni kif imsemmi fl-Artikolu 55(b)(i) iżda li ma jissodisfawx ir-rekwiżiti ta' fondi proprji stipulati fir-Regolament (UE) Nru 575/2013, fuq bażi individwali u/jew ikkonsolidata, skont ir-rekwiżiti superviżorji, u l-kontropartijiet li huma soġġetti għal superviżjoni ta' standard kumparabbli kif imsemmi fl-Artikolu 55(b)(iii) iżda li ma jissodisfawx rekwiżiti kumparabbli għar-rekwiżiti ta' fondi proprji stipulati fir-Regolament (UE) Nru 575/2013, fuq bażi individwali u/jew ikkonsolidata, għandhom jiġu sospizi, limitati jew esklużi milli jaċċessaw operazzjonijiet tal-politika monetarja tal-Eurosistema għal raġunijiet ta' prudenza. Hemm eċċezzjoni għal każijiet fejn l-Eurosistema tikkunsidra li l-konformità tista' tiġi rrestawrata permezz ta' miżuri ta' rikapitalizzazzjoni adegwati u f'waqthom, kif stabbilit mill-Kunsill Governattiv.

3. Fil-kuntest tal-valutazzjoni tagħha tas-sodezza finanzjarja ta' kontroparti skont l-Artikolu 55(c) u mingħajr preġudizzju għal kwalunkwe miżura diskrezzjonarja oħra, l-Eurosistema tista' tissospendi, tillimita jew teskludi, għal raġunijiet ta' prudenza, l-aċċess għal operazzjonijiet tal-politika monetarja tal-Eurosistema minn dawn il-kontropartijiet:

- (a) kontropartijiet li għalihom l-informazzjoni dwar proporzjonijiet kapitali taht ir-Regolament (UE) Nru 575/2013 ma tkunx disponibbli għall-BCN rilevanti u l-BCE b'mod tempestiv u sa mhux aktar tard minn 14-il ġimgħa mit-tmiem tat-trimestru rilevanti;
- (b) kontropartijiet li ma jkunux mehtieġa jirrapportaw proporzjonijiet ta' kapital taht ir-Regolament (UE) Nru 575/2013 iżda li għalihom informazzjoni ta' standard kumparabbli kif imsemmi fl-Artikolu 55(b)(iii) ma tkunx disponibbli għall-BCN rilevanti u l-BCE b'mod tempestiv u sa mhux aktar tard minn 14-il ġimgħa mit-tmiem tat-trimestru rilevanti;

F'każ li l-aċċess għal operazzjonijiet tal-politika monetarja tal-Eurosistema jkun ġie sospiz, limitat jew eskluż, l-aċċess jista' jiġi rrestawrat malli l-informazzjoni rilevanti tkun disponibbli għall-BCN rilevanti u l-BCE u l-Eurosistema tiddetermina li l-kontroparti tissodisfa l-kriterju ta' sodezza finanzjarja skont l-Artikolu 55(c).

4. Mingħajr preġudizzju għal kwalunkwe miżura diskrezzjonarja oħra, l-Eurosistema għandha, għal raġunijiet ta' prudenza, tillimita l-aċċess għal operazzjonijiet tal-politika monetarja tal-Eurosistema minn kontropartijiet li jitqiesu li jkunu 'qegħdin ifallu jew aktarx li ser ifallu' mill-awtoritajiet rilevanti fuq il-bażi tal-kundizzjonijiet stipulati fl-Artikolu 18(4)(a) sa (d) tar-Regolament (UE) Nru 806/2014 jew stipulati f'leġiżlazzjoni nazzjonali li timplimenta l-Artikolu 32(4)(a) sa (d) tad-Direttiva 2014/59/UE. Il-limitazzjoni għandha tikkorrispondi għal-livell ta' aċċess għal operazzjonijiet ta' kreditu tal-Eurosistema prevalenti fiż-żmien meta daww il-kontropartijiet jitqiesu li 'qegħdin ifallu jew aktarx li ser ifallu'.

5. Minbarra li tillimita l-aċċess għal operazzjonijiet tal-politika monetarja tal-Eurosistema taht il-paragrafu 4, l-Eurosistema tista', għal raġunijiet ta' prudenza, tissospendi, tkompli tillimita jew teskludi kontropartijiet milli jaċċessaw operazzjonijiet tal-politika monetarja tal-Eurosistema jekk jitqiesu li 'qegħdin ifallu jew aktarx li ser ifallu' taht il-paragrafu 4 u jissodisfaw xi waħda minn dawn li ġejjin:

- (a) ma jkunux soġġetti għal azzjoni ta' riżoluzzjoni mill-awtorità ta' riżoluzzjoni għaliex ikun hemm prospetti raġonevoli li miżura alternattiva tas-settur privat jew azzjoni superviżorja, kif imsemmi fl-Artikolu 18(1)(b) tar-Regolament (UE) Nru 806/2014 u l-leġiżlazzjoni nazzjonali li timplimenta l-Artikolu 32(1)(b) tad-Direttiva 2014/59/UE, ser tipprevjeni l-falliment tal-istituzzjoni fi żmien raġonevoli, fid-dawl tal-iżvilupp tal-miżura alternattiva tas-settur privat jew azzjoni superviżorja;
- (b) jiġu vvalutati li jissodisfaw il-kundizzjonijiet għal riżoluzzjoni skont l-Artikolu 18(1) tar-Regolament (UE) Nru 806/2014 jew leġiżlazzjoni nazzjonali li timplimenta l-Artikolu 32(1) tad-Direttiva 2014/59/UE, fid-dawl tal-iżvilupp tal-azzjoni ta' riżoluzzjoni;
- (c) jirriżultaw minn azzjoni ta' riżoluzzjoni kif iddefinita taht l-Artikolu 3(10) tar-Regolament (UE) Nru 806/2014 u leġiżlazzjoni nazzjonali li timplimenta l-Artikolu 2(40) tad-Direttiva 2014/59/UE jew minn miżura alternattiva tas-settur privat jew azzjoni superviżorja kif imsemmi fl-Artikolu 18(1)(b) tar-Regolament (UE) Nru 806/2014 u l-leġiżlazzjoni nazzjonali li timplimenta l-Artikolu 32(1)(b) tad-Direttiva 2014/59/UE.

6. lil hinn minn limitazzjoni ta' aċċess għal operazzjonijiet tal-politika monetarja tal-Eurosistema skont il-paragrafu 4, l-Eurosistema għandha tissospendi, tkompli tillimita jew teskludi mill-aċċess għal operazzjonijiet tal-politika monetarja tal-Eurosistema għal raġunijiet ta' prudenza lil daww il-kontropartijiet li jkunu ġew meqjusa li 'qegħdin ifallu jew aktarx li ser ifallu' iżda li għalihom la tkun ġie ipprovduta azzjoni ta' riżoluzzjoni, u lanqas ma jkun hemm prospetti raġonevoli li miżura alternattiva tas-settur privat jew azzjoni superviżorja ser tipprevjeni l-falliment tal-istituzzjoni fi żmien raġonevoli kif imsemmi fl-Artikolu 18(1)(b) tar-Regolament (UE) Nru 806/2014 u leġiżlazzjoni nazzjonali li timplimenta l-Artikolu 32(1)(b) tad-Direttiva 2014/59/UE.

7. F'każ li miżura diskrezzjonali tkun ibbażata fuq informazzjoni prudenzjali, l-Eurosistema għandha tuża din l-informazzjoni, li tkun ipprovduta jew minn superviżuri jew inkella minn kontropartijiet, b'mod li jkun strettament skont, u mehtieġ għat-twettiq tal-kompiti tal-Eurosistema fit-thaddim tal-politika monetarja.

8. Fil-każ li jsehh avveniment ta' inadempjenza, l-Eurosistema tista' tissospendi, tillimita jew teskludi aċċess għal operazzjonijiet tal-politika monetarja fir-rigward ta' kontropartijiet li jkunu inadempjenti skont arranġamenti kuntrattwali jew regolatorji applikati mill-Eurosistema.

9. Il-miżuri diskrezzjonarji kollha tal-Eurosistema għandhom jiġu applikati b'mod proporzjonat u mhux diskriminatorju u għandhom jiġu ġġustifikati debitament mill-Eurosistema.”;

18. L-Artikolu 170(2) huwa ssostitwit b'dan li ġej:

“2. Il-post tar-riżoluzzjoni tat-tilwim għandu, minghajr preġudizzju għall-kompetenza tal-Qorti tal-Ġustizzja tal-Unjoni Ewropea, ikun il-qrati uffiċjali ta' dak l-Istat Membru li l-munita tiegħu hija l-euro.”.

#### *Artikolu 2*

#### **Dhul fis-seħh u implimentazzjoni**

1. Din il-Linja Gwida tidhol fis-seħh fil-jum meta tiġi nnotifikata lill-BĊNi.
2. Il-BĊNi għandhom jieħdu l-miżuri meħtieġa sabiex jikkonformaw ma' din il-Linja Gwida u għandhom japplikawhom mit-2 ta' Novembru 2015. Huma għandhom jinnotifikaw lill-BĊE bit-testi u l-mezzi relatati ma' dawk il-miżuri sa mhux aktar tard mis-6 ta' Ottubru 2015.

#### *Artikolu 3*

#### **Destinatarji**

Din il-Linja Gwida hija indirizzata lill-banek ċentrali kollha tal-Eurosistema.

Magħmul fi Frankfurt am Main, is-27 ta' Awwissu 2015.

*Għall-Kunsill Governattiv tal-BĊE*

*Il-President tal-BĊE*

Mario DRAGHI

---